

പൊതുമരാമത്ത്-വിനോദസഞ്ചാര വകുപ്പുമന്ത്രി (ശ്രീ. പി. എ. മുഹമ്മദ് റിയാസ്): സർ, ബഹുമാനപ്പെട്ട അംഗം കെ. ആൻസലൻ ഉന്നയിച്ചിട്ടുള്ള വിഷയം വഴിമുക്ക്-കളിയിക്കാവിള വരെയുള്ള ദേശീയപാത 66-ന്റെ വികസന പ്രവർത്തനവുമായി ബന്ധപ്പെട്ടതാണ്. ദേശീയപാത നാലുവരി പാത രണ്ടാംഘട്ട വികസനത്തിലുൾപ്പെടുന്നതാണ് പ്രസ്തുത റോഡും അതിന്റെ വികസനവും. ഇതിന്റെ കരട് അലൈൻമെന്റിന് സർക്കാർ അംഗീകാരം നൽകിയിട്ടുണ്ട്. ഇനി ഭൂമി ഏറ്റെടുക്കലും പദ്ധതിരേഖ തയ്യാറാക്കുന്ന പ്രവർത്തനങ്ങളുമാണ് നടക്കാനുള്ളത്. ഏകദേശം 24.7080 ഹെക്ടർ ഭൂമിയാണ് ഏറ്റെടുക്കേണ്ടി വരുന്നത്. ഭൂമി ഏറ്റെടുക്കുന്നതിനടക്കം കിഫ്ബിയാണ് ഫണ്ട് അനുവദിക്കുന്നത്. ഏറ്റെടുക്കേണ്ട സ്ഥലത്തിന്റെ കൃത്യമായ അളവുകൾ തയ്യാറാക്കാൻ കിഫ്ബിയുടെ ടെക്നിക്കൽ റിസോഴ്സ് ടീമിന്റെ സഹായം ആവശ്യപ്പെട്ടിട്ടുണ്ട്. പദ്ധതിയുടെ ഡി.പി.ആർ. തയ്യാറാക്കുന്ന പ്രവർത്തനങ്ങളും ആരംഭിച്ചിട്ടുണ്ട്. പദ്ധതി സമയബന്ധിതമായി പൂർത്തിയാക്കുന്നതിനുള്ള നടപടികൾ സ്വീകരിക്കുന്നതാണ്. തിരുവനന്തപുരം ജില്ലയിലെ എം.എൽ.എ.-മാരുടെ യോഗത്തിൽ ഈ വിഷയം ചർച്ച ചെയ്യുകയും ഉദ്യോഗസ്ഥരുടെ ശ്രദ്ധയിൽപ്പെടുത്തുകയും ചെയ്തു. ബഹുമാനപ്പെട്ട എം.എൽ.എ. കെ. ആൻസലൻ രണ്ട് തവണ ഈ വിഷയം ശ്രദ്ധയിൽപ്പെടുത്തിയതിന്റെ ഭാഗമായി, ഇത് അതിവേഗത്തിൽ ഇടപെടേണ്ട വിഷയമാണെന്ന് ഉദ്യോഗസ്ഥരെ അറിയിച്ചിട്ടുണ്ട്. ഇനി എന്താണ് സ്വീകരിക്കേണ്ടതെന്നതിനെ സംബന്ധിച്ച് അതിന്റെ സ്റ്റാറ്റസ് റിപ്പോർട്ട് ഉൾപ്പെടെ പരിശോധിച്ചുകൊണ്ട് മറ്റ് നടപടികൾ കൈക്കൊള്ളാം.

#### (10) മെഡിക്കൽ കോളേജിന്റെ വികസനം

ശ്രീ. സേവ്യർ ചിറ്റിലപ്പിള്ളി: സർ, വടക്കാഞ്ചേരി മണ്ഡലത്തിലെ മുളങ്കുന്നത്തുകാവിൽ പ്രവർത്തിക്കുന്ന തൃശ്ശൂർ മെഡിക്കൽ കോളേജിന്റെ സമഗ്ര വികസനത്തിനായി ട്രോമാകെയർ കെട്ടിടം പൂർത്തിയാക്കുന്നതിനും എമർജൻസി മെഡിസിൻ, സ്ത്രീകളുടെയും കുട്ടികളുടെയും ആശുപത്രി, അനുബന്ധ വിഭാഗങ്ങൾ, സൂപ്പർ സ്പെഷ്യാലിറ്റി ബ്ലോക്ക്, നിയോനാറ്റോളജി വിഭാഗം, കാർഡിയോളജി, റേഡിയോ ഡയഗ്നോസിക് തുടങ്ങിയ വിഭാഗങ്ങൾ പൂർത്തിയാക്കുന്നതിനും ശക്തിപ്പെടുത്തുന്നതിനുംവേണ്ടി നടപടികൾ സ്വീകരിക്കണമെന്നതാണ് സബ്മിഷൻ. ഇന്ന് മധ്യകേരളത്തിലെ മികച്ച ആരോഗ്യ സ്ഥാപനമാണ് തൃശ്ശൂർ മെഡിക്കൽ കോളേജ്. 1982-ൽ സ്ഥാപിതമായ മെഡിക്കൽ കോളേജ് ഇപ്പോൾ 250 ഏക്കർ സ്ഥലത്ത് വ്യാപിച്ചുകിടക്കുന്നു. ആരോഗ്യ സർവ്വകലാശാല, ദന്തൽ കോളേജ്, നേഴ്സിംഗ് കോളേജ്, അർബുദരോഗ ചികിത്സാകേന്ദ്രമുൾപ്പെടെ നെഞ്ച് രോഗാശുപത്രി എന്നിവ ഈ കോമ്പൗണ്ടിലാണ് പ്രവർത്തിക്കുന്നത്. തൃശ്ശൂർ

ജില്ലയിലേയും സമീപ ജില്ലകളിലേയും രോഗികളുടെ പ്രധാന ആശ്രയമാണ് തൃശ്ശൂർ മെഡിക്കൽ കോളേജ്. കഴിഞ്ഞ എൽ.ഡി.എഫ്. സർക്കാരിന്റെ കാലത്ത് ഇതിനെ ആരോഗ്യ സർവ്വകലാശാലയുടെ ക്യാമ്പസ് കോളേജായി ഉയർത്താൻ തീരുമാനിച്ചു. ഇതിന്റെ നടപടികൾ വേഗത്തിലാക്കണം. ടോമാ ട്രയാജ് കെട്ടിട നിർമ്മാണത്തിന്റെ പതിനഞ്ച് ശതമാനം ജോലി മാത്രമേ ഇനി പൂർത്തിയാക്കാനുള്ളൂ. ഇത് അടിയന്തരമായി പൂർത്തിയാക്കി ഉദ്ഘാടനം നടത്തണം. ഇന്ത്യൻ മെഡിക്കൽ കൗൺസിലിന്റെ പുതിയ നിർദ്ദേശമനുസരിച്ച് എം.ബി.ബി.എസ്. പഠിപ്പിക്കുന്ന എല്ലാ മെഡിക്കൽ കോളേജുകളിലും പ്രത്യേക എമർജൻസി മെഡിസിൻ വിഭാഗം ആരംഭിക്കേണ്ടതുണ്ട്. അത്യാഹിത വിഭാഗത്തിൽ ചികിത്സ തേടിയെത്തുന്ന രോഗികൾക്ക് കേന്ദ്രീകൃത ചികിത്സ ലഭ്യമാക്കാൻ ഇതുവഴി സാധിക്കും. കിഫ്ബിയിൽനിന്നും 277.76 കോടി രൂപ വകയിരുത്തി സ്ത്രീകളുടേയും കുട്ടികളുടേയും ആശുപത്രി അംഗീകാരം ലഭിക്കുന്നതിനുവേണ്ടി കാത്തിരിക്കുന്നു. കിഫ്ബി മുഖാന്തരമുള്ള മറ്റ് നടപടികൾ പൂർത്തിയാക്കി ഇത് നടപ്പിലാക്കിയാൽ മധ്യകേരളത്തിലെ മാതൃ-ശിശു ചികിത്സയ്ക്ക് ശക്തി പകരുന്ന ഒന്നായി മാറും. സൂപ്പർ സ്പെഷ്യാലിറ്റി ബ്ലോക്കിന്റെ ഡി.പി.ആർ. കിഫ്ബി ബോർഡ് 2021 മാർച്ച് മാസത്തിൽ അംഗീകരിച്ചു. നിബന്ധനകൾക്ക് വിധേയമായി സാമ്പത്തികാനുമതി നൽകിയിരുന്നു. 151 കോടി രൂപയുടെ പദ്ധതി ടെണ്ടർ ചെയ്ത് പണികൾ സമയബന്ധിതമായി പൂർത്തിയാക്കി പ്രവർത്തന സജ്ജമാക്കിയാൽ സൂപ്പർ സ്പെഷ്യാലിറ്റി കോഴ്സുകൾ ഉടൻ ഇവിടെ ആരംഭിക്കാൻ കഴിയും. നിലവിൽ കാർഡിയോളജിക്ക് പ്രൊഫസർ തസ്തികയില്ലാത്ത ഏകമെഡിക്കൽ കോളേജാണ് തൃശ്ശൂരിലേത്. ഇവിടെ കാർഡിയോളജി സൂപ്പർ സ്പെഷ്യാലിറ്റി ഡി.എം. കോഴ്സ് ആരംഭിച്ചിട്ടുണ്ട്. ഈ കോഴ്സ് നിലനിൽക്കണമെങ്കിൽ പ്രൊഫസർ തസ്തിക സൃഷ്ടിക്കുകയോ തിരുവനന്തപുരത്തേയ്ക്ക് മാറ്റിയ തസ്തിക തിരിച്ചുകൊണ്ടുവരികയോ ചെയ്യേണ്ടതുണ്ട്.

മി. ഡെപ്യൂട്ടി സ്പീക്കർ: പ്ലീസ് കൺക്ലൂഡ്....

ശ്രീ. സേവ്യർ ചിറ്റിലപ്പിള്ളി: മലപ്പുറം, പാലക്കാട്, തൃശ്ശൂർ ജില്ലകളിലെ പ്രത്യേകിച്ച്, അട്ടപ്പാടിയുൾപ്പെടെയുള്ള പ്രദേശങ്ങളിൽ നവജാത ശിശുക്കളുടെ ചികിത്സയ്ക്കായി ആശ്രയിക്കുന്ന ഏകമെഡിക്കൽ കോളേജാണ് തൃശ്ശൂർ. നവജാത ശിശുരോഗ വിഭാഗത്തിൽ സൂപ്പർ സ്പെഷ്യാലിറ്റി ഡി.എം. കോഴ്സ് ആരംഭിക്കുന്നതിനുള്ള നടപടി സ്വീകരിക്കുകയാണെങ്കിൽ നവജാത ശിശുരോഗ വിഭാഗത്തിന്റെ പ്രവർത്തനം ശക്തമാക്കാൻ കഴിയും.

മി. ഡെപ്യൂട്ടി സ്പീക്കർ: സബ്മിഷനാണ് അവതരിപ്പിക്കുന്നത്. വളരെ വിശദമായി പോകരുത്.

ശ്രീ. സേവ്യർ ചിറ്റിലപ്പിള്ളി: സർ, പുതിയതായി പത്ത് കിലോലിറ്റർ ശേഷിയുള്ള ദ്രവികൃത മെഡിക്കൽ ഓക്സിജൻ ടാങ്ക് സ്ഥാപിച്ചാൽ കോവിഡ് കാലഘട്ടത്തിൽ ഓക്സിജന്റെ ലഭ്യത വർദ്ധിപ്പിക്കാൻ കഴിയും. നിലവിൽ എച്ച്.എൽ.-ന്റെ 1.5 tesla ശേഷിയുള്ള എം.ആർ.ഐ. സ്കാനിംഗ് യന്ത്രമാണ് തൃശ്ശൂർ മെഡിക്കൽ കോളേജിലുള്ളത്. ഗവൺമെന്റ് നേരിട്ട് മെഡിക്കൽ കോളേജിൽ 3 tesla ശേഷിയുള്ള എം.ആർ.ഐ. സ്കാനിംഗ് യന്ത്രം സ്ഥാപിക്കുകയാണെങ്കിൽ എം.ആർ.ഐ. സ്കാനിംഗിനുവേണ്ടി രോഗികൾ മാസങ്ങളോളം കാത്തിരിക്കുന്ന സാഹചര്യം ഒഴിവാക്കാൻ സാധിക്കും.

മി. ഡെപ്യൂട്ടി സ്പീക്കർ: ഇത്രയും വിശദമായി സബ്മിഷൻ അവതരിപ്പിക്കാൻ സാധിക്കില്ല. അങ്ങയുടെ ആവശ്യം എന്താണെന്ന് പറയൂ.

ശ്രീ. സേവ്യർ ചിറ്റിലപ്പിള്ളി: സർ, രോഗികൾക്കും കൂട്ടിരിപ്പുകാർക്കും സൗഹൃദമായ ആശുപത്രിയായി തൃശ്ശൂർ മെഡിക്കൽ കോളേജിന്റെ സമഗ്രവികസനമാണ് സബ്മിഷനിലൂടെ ഉന്നയിക്കുന്നത്.

[അദ്ധ്യക്ഷവേദിയിൽ മി. സ്പീക്കർ]

ആരോഗ്യ-വനിത-ശിശു വികസന വകുപ്പുമന്ത്രി (ശ്രീമതി വീണാ ജോർജ്ജ്): സർ, സംസ്ഥാനത്തെ മെഡിക്കൽ കോളേജുകളെ Centre of Excellence ആക്കുന്നതിനുവേണ്ടിയുള്ള പ്രവർത്തനങ്ങൾ സർക്കാർ തുടരുകയാണ്. കഴിഞ്ഞ സർക്കാരിന്റെ കാലത്ത് ആരംഭിച്ച പ്രവർത്തനങ്ങൾ അതേരീതിയിൽ ഊർജ്ജസ്വലമായി മുന്നോട്ടുകൊണ്ടുപോകുകയാണ്. പ്രത്യേകിച്ച്, ആഗോള റാങ്കിംഗിൽ മെഡിക്കൽ കോളേജുകൾ മികച്ച ആരോഗ്യ വിദ്യാഭ്യാസ സ്ഥാപനങ്ങളായി മാറ്റുന്നതിനുവേണ്ടിയുള്ള ശ്രമങ്ങൾ തുടരുകയാണ്. തൃശ്ശൂർ മെഡിക്കൽ കോളേജിന്റെ വികസനവുമായി ബന്ധപ്പെട്ട് പുതിയതായി Mother & Child block, സൂപ്പർ സ്പെഷ്യാലിറ്റി ബ്ലോക്ക് എന്നിവ കിഫ്ബി പദ്ധതിയിലുൾപ്പെടുത്തി നിർമ്മാണം ആരംഭിക്കുന്നതിനുള്ള പ്രവർത്തനങ്ങൾ നടന്നുവരികയാണ്. 'ആർട്ട്' പദ്ധതിയിലുൾപ്പെടുത്തി തൃശ്ശൂർ മെഡിക്കൽ കോളേജ് ആശുപത്രി രോഗീസൗഹൃദമാക്കുന്നതിനുള്ള പ്രവർത്തനങ്ങൾ പൂർത്തിയായിട്ടുണ്ട്. കാൻസർ ചികിത്സാ സംവിധാനം ശക്തിപ്പെടുത്തുന്നതിനുള്ള ലിനിയർ ആക്സിലറേറ്റർ സ്ഥാപിച്ചു. തൃശ്ശൂർ മെഡിക്കൽ കോളേജിൽ 8.60 കോടി രൂപ ചെലവഴിച്ച് കാർഡിയോളജി വിഭാഗത്തിൽ കാത്ത് ലാബ് പ്രവർത്തനമാരംഭിച്ചു. ഇതിനായി 19 തസ്തികകളും കാർഡിയോ തെറാപ്പിക് വിഭാഗം ആരംഭിക്കാൻ 14 തസ്തികകളും സൃഷ്ടിച്ചിട്ടുണ്ട്. ഇവിടെ രണ്ട് സീറ്റോടുകൂടി ഡി.എം. കാർഡിയോളജി കോഴ്സും തുടങ്ങിയിട്ടുണ്ട്. തൃശ്ശൂർ മെഡിക്കൽ കോളേജിൽ കേടായ ടെലി കൊബാൾട്ട് മെഷീൻ ഒരു കോടി രൂപ ചെലവഴിച്ച് ഉപയോഗപ്രദമാക്കി. കാൻസർ രോഗികൾക്കായി കിമോ ഡേ-കെയർ സെന്റർ പണികഴിപ്പിച്ചു.

സി.ടി. സ്കാനർ സ്ഥാപിച്ചു. അതുപോലെ, 716.07 കോടി രൂപ തൃശ്ശൂർ മെഡിക്കൽ കോളേജിന്റെ അടിസ്ഥാന സൗകര്യങ്ങൾ വർദ്ധിപ്പിക്കുന്നതിനായി അനുവദിച്ചിട്ടുണ്ട്. ടോമാ കെയർ സംബന്ധിച്ച കാര്യങ്ങൾ സുദീർഘമായതിനാൽ പ്രസ്തുത വിവരങ്ങൾ ഞാൻ മേശപ്പുറത്തു വെക്കുന്നു\*. ടോമാ കെയറിന്റെ പണി നാലുമാസത്തിനുള്ളിൽ തീർക്കുമെന്ന് എച്ച്.എൽ.എൽ. ഉറപ്പുനൽകിയിട്ടുണ്ട്. എമർജൻസി മെഡിസിൻ ഡിപ്പാർട്ട്മെന്റ് കോഴിക്കോടും തിരുവനന്തപുരത്തും കോട്ടയത്തുണ്ട്. തൃശ്ശൂരും ആരംഭിക്കേണ്ടതിനാൽ അത്യാവശ്യമായി അതിനുള്ള നടപടികളുമായി മുന്നോട്ടുപോകുകയാണ്. ടോമാ കെയർ നിലവിൽ വരുന്ന മുറയ്ക്ക് NMC (National Medical Commission)-യുടെ നിബന്ധനകൾ പ്രകാരം അത്യന്താപേക്ഷിതമായ എമർജൻസി മെഡിസിൻ ഡിപ്പാർട്ട്മെന്റ് തൃശ്ശൂർ മെഡിക്കൽ കോളേജിൽ ആരംഭിക്കും. ബാക്കി ഉത്തരങ്ങൾ ഞാൻ മേശപ്പുറത്തുവെക്കുന്നു.\*

## VI റിപ്പോർട്ട് സമർപ്പണം

അനൗദ്യോഗിക ബില്ലുകളും പ്രമേയങ്ങളും സംബന്ധിച്ച സമിതിയുടെ മൂന്നാമത് റിപ്പോർട്ട്

ശ്രീ. പ്രമോദ് നാരായൺ: സർ, അനൗദ്യോഗിക ബില്ലുകളും പ്രമേയങ്ങളും സംബന്ധിച്ച സമിതിയുടെ അദ്ധ്യക്ഷനായ ഞാൻ മൂന്നാമത് റിപ്പോർട്ട് സമർപ്പിക്കുന്നു.

മി. സുീക്കർ: റിപ്പോർട്ട് സമർപ്പിച്ചിരിക്കുന്നു.

## VII ഗവൺമെന്റ് പ്രമേയം

2021-ലെ വൈദ്യുതി ഭേദഗതി ബിൽ പിൻവലിക്കണമെന്ന് സംബന്ധിച്ച്

വൈദ്യുതി വകുപ്പുമന്ത്രി (ശ്രീ. കെ. കൃഷ്ണൻകുട്ടി): സർ, കേന്ദ്ര സർക്കാർ 2003-ലെ വൈദ്യുതി നിയമം ഭേദഗതി ചെയ്തതിന്റെ അടിസ്ഥാനത്തിൽ അതിനുള്ള കരട് ബിൽ 2021 ഫെബ്രുവരി 5-ന് സംസ്ഥാന സർക്കാരിന് ലഭിച്ചിരുന്നു. പ്രസ്തുത ബില്ലിലെ വകുപ്പുകൾ സംസ്ഥാന സർക്കാരിന്റെ അഭിപ്രായങ്ങളും മറ്റു ചില നിർദ്ദേശങ്ങളിലുള്ള ശക്തമായ വിധേയത്വം കഴിഞ്ഞ മാർച്ച് 15-നാണെ കേന്ദ്രസർക്കാരിന് രേഖാമൂലം അറിയിച്ചിട്ടുണ്ട്. വൈദ്യുതി വിതരണമേഖല പൊതുമേഖലയിൽത്തന്നെ നിലനിർത്തേണ്ടതിന്റെ ആവശ്യകതയും കരട് ബില്ലിലെ വിവിധ നിർദ്ദേശങ്ങളിലുള്ള ആശങ്കയും ഉത്കണ്ഠയും രേഖപ്പെടുത്തി ബഹുമാനപ്പെട്ട കേന്ദ്ര ഊർജ്ജ വകുപ്പുമന്ത്രി ശ്രീ. ആർ. കെ. സിംഗിന് ജൂലൈ മാസം 23-ന് വീണ്ടും കത്തയച്ചിരുന്നു. വൈദ്യുതി നിയമം ഭേദഗതി ബിൽ നടപ്പിലായാൽ കർഷകർക്കും സമൂഹത്തിലെ ദുർബല വിഭാഗങ്ങൾക്കും വൈദ്യുതി

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

കെൽപാം മുഖേന പുതിയതായി ഏളി ആട്ടോമാറ്റിക് പെറ്റ് ബോട്ടിൽ പ്ലാന്റ് സ്ഥാപിച്ച് 6 ഫ്ലൂവറുകളിലായി കോളകൾ നിർമ്മിച്ച് വിപണനം നടത്തിവരുന്നു. സീസണലായി മാത്രം ലഭിക്കുന്ന നൊങ്ക്, അക്കാനി (നീർ) മുതലായവ ലഭ്യമാകുന്ന മുറയ്ക്ക് ശേഖരിച്ച് സൂക്ഷിക്കുന്നതിനായി ചില്ലർ റൂമും മറ്റ് അസംസ്കൃത വസ്തുക്കൾക്കായി സ്റ്റോർ റൂമും സ്ഥാപിച്ചു. ഉല്പന്നങ്ങളുടെ ഗുണനിലവാരം പരിശോധിക്കുന്നതിനായി 'ലാബ് ' സ്ഥാപിക്കുകയുണ്ടായി. പാലക്കാട് കല്ലേപ്പള്ളിയിൽ 48 TPD ടൺ ഉല്പാദനശേഷിയുള്ള മോഡേൺ റൈസ് മിൽ സ്ഥാപിക്കുന്നതിനുള്ള പ്രവർത്തനങ്ങൾ ത്വരിതഗതിയിൽ നടന്നുവരുന്നു. ആരോഗ്യദായകമായ നൂടീഫുഡ് പനംകിഴങ്ങിൽനിന്നും ഉല്പാദിപ്പിക്കാൻ നടപടികൾ ആരംഭിച്ചിട്ടുണ്ട്.

## അനുബന്ധം 2

മെഡിക്കൽ കോളേജിന്റെ വികസനം സംബന്ധിച്ച് ശ്രീ. സേവ്യർ ചിറ്റിലപ്പിള്ളി എം.എൽ.എ.-യുടെ സബ്മിഷൻ ആരോഗ്യ-വനിത-ശിശു വികസന വകുപ്പുമന്ത്രി നൽകിയ മറുപടിയിലെ വിശദ വിവരങ്ങൾ.

കഴിഞ്ഞ വർഷങ്ങളിൽ മദ്ധ്യ കേരളത്തിലെ പ്രധാന ചികിത്സാ കേന്ദ്രമായ തൃശ്ശൂർ മെഡിക്കൽ കോളേജിനെ Centre of Excellence ആക്കി മാറ്റുന്നതിനുള്ള പ്രവർത്തനങ്ങളാണ് നടന്നുവരുന്നത്. അതിന്റെ ഭാഗമായി മാസ്റ്റർ പ്ലാൻ തയ്യാറാക്കുകയും HLL-നെ കൺസൾട്ടന്റായി ചുമതലപ്പെടുത്തുകയും ചെയ്തിട്ടുണ്ട്.

തൃശ്ശൂർ മെഡിക്കൽ കോളേജിന്റെ വികസനവുമായി ബന്ധപ്പെട്ട് പുതുതായി Mother & Child block, സൂപ്പർ സ്പെഷ്യാലിറ്റി ബ്ലോക്ക് എന്നിവ കിഫ്ബി പദ്ധതിയിൽപ്പെടുത്തി നിർമ്മാണം ആരംഭിക്കുന്നതിനുള്ള പ്രവർത്തനങ്ങൾ നടന്നുവരുന്നു.

ആർദ്രം പദ്ധതിയിലുൾപ്പെടുത്തി തൃശ്ശൂർ മെഡിക്കൽ കോളേജ് ആശുപത്രി രോഗീസൗഹൃദമാക്കുന്നതിനുള്ള പ്രവർത്തനങ്ങൾ പൂർത്തിയാക്കിയിട്ടുണ്ട്. കാൻസർ ചികിത്സാ സംവിധാനം ശക്തിപ്പെടുത്തുന്നതിനുവേണ്ടി ലീനിയർ ആക്സിലറേറ്റർ സ്ഥാപിച്ചുകഴിഞ്ഞു.

തൃശ്ശൂർ മെഡിക്കൽ കോളേജിൽ 8.60 കോടി രൂപ ചെലവഴിച്ച് കാർഡിയോളജി വിഭാഗത്തിൽ കാത്ത് ലാബ് പ്രവർത്തനമാരംഭിച്ചിട്ടുണ്ട്. ഇതിനായി 19 തസ്തികകളും കാർഡിയോ തൊറാസിക് വിഭാഗം ആരംഭിക്കാൻ 14 തസ്തികകളും സൃഷ്ടിച്ചിട്ടുണ്ട്. ഇവിടെ രണ്ട് സീറോട്ടുകി ഡി.എം. കാർഡിയോളജി കോഴ്സും തുടങ്ങിയിട്ടുണ്ട്. തൃശ്ശൂർ മെഡിക്കൽ കോളേജിൽ കേടായ ടെലി കൊബാൾട്ട്

മെഷീൻ ഒരു കോടി രൂപ ചെലവഴിച്ച് ഉപയോഗപ്രദമാക്കി കാൻസർ രോഗികൾക്കായി കീമോ ഡേ കെയർ സെന്റർ പണികഴിപ്പിച്ചു. സി.ടി. സ്കാനർ സ്ഥാപിച്ചു. 2016-17 മുതൽ 2019-20 വരെയുള്ള സാമ്പത്തിക വർഷങ്ങളിൽ ആകെ 716.09 കോടി രൂപ തൃശ്ശൂർ സർക്കാർ മെഡിക്കൽ കോളേജിന്റെ അടിസ്ഥാന സൗകര്യങ്ങൾ വർദ്ധിപ്പിക്കുന്നതിനായി അനുവദിച്ചിട്ടുണ്ട്. ഇതിന്റെ ഭാഗമായി ആർദ്രം, ഇ-ഹെൽത്ത് എന്നീ പദ്ധതികൾ ആരംഭിച്ചുകഴിഞ്ഞു. കാത്ത്ലാബ്, ജെറിയാട്രിക് ക്ലിനിക്, കീമോ ഡേ കെയർ എന്നിവ പ്രവർത്തനമാരംഭിച്ചു.

തൃശ്ശൂർ മെഡിക്കൽ കോളേജിന്റെ സമഗ്ര വികസനത്തിനും കാർഡിയോളജി, നിയോനാറ്റോളജി, റേഡിയോ ഡയഗ്നോസിസ് മുതലായ വകുപ്പുകളുടെ പൂർത്തീകരണം, ശക്തിപ്പെടുത്തലുകൾ തുടങ്ങിയവയുമായി ബന്ധപ്പെട്ട് താഴെപ്പറയുന്ന നടപടികളാണ് സ്വീകരിച്ചിട്ടുള്ളത്.

1. ട്രോമാ കെയർ പൂർത്തീകരിക്കുന്നതിനായി എടുത്തിട്ടുള്ള നടപടികൾ

കേന്ദ്ര ഫണ്ട് പദ്ധതിയായ Commencement of Emergency & Critical care Department in Medical Colleges and strengthening of supporting facilities തൃശ്ശൂർ മെഡിക്കൽ കോളേജിൽ ആരംഭിക്കുന്നതിനായി 24-7-2012-ലെ സ.ഉ.(സാധാ)നമ്പർ 2447/2012 ആ.ക.വ. പ്രകാരം 1459.03 ലക്ഷം രൂപയുടെ ഭരണാനുമതി ലഭ്യമായിരുന്നു. പദ്ധതിയുടെ ആദ്യ ഘട്ടമായി മെഡിക്കൽ ഐ.സി.യു. സൗകര്യങ്ങൾ ഏർപ്പെടുത്തി. പദ്ധതിയുടെ രണ്ടാംഘട്ടമായിട്ടാണ് 2016-ൽ ട്രോമാ കെയർ ആൻഡ് ട്രയേജ് കെട്ടിടത്തിന്റെ നിർമ്മാണം വിഭാവനം ചെയ്തത്. 2014-ൽ ആരംഭിച്ച രണ്ടാം ഘട്ട പ്രവൃത്തിയുടെ കൺസൾട്ടന്റ് എച്ച്.എൽ.എൽ. ആണ്. ഈ പദ്ധതിയുടെ 85% ജോലി കഴിഞ്ഞിട്ടുണ്ട്. എന്നാൽ കരാറുകാരൻ സമയബന്ധിതമായി പ്രവൃത്തി പൂർത്തീകരിക്കാത്തതിനാൽ എച്ച്.എൽ.എൽ. നോട്ടീസ് നൽകുകയും തുടർന്ന് കരാറുകാരൻ ഹൈക്കോടതിയെ സമീപിക്കുകയും ചെയ്തു. ബഹുമാനപ്പെട്ട ഹൈക്കോടതിയുടെ WP(C) 23073/2020 കേസിന്മേലുള്ള 1-2-2021- ലെ വിധിയിൽ എച്ച്.എൽ.എൽ. കരാറുകാരന് നൽകിയ കാരണം കാണിക്കൽ നോട്ടീസിന്മേൽ അന്തിമ തീരുമാനമെടുക്കുന്നതിന് മുന്നോടിയായി കരാറുകാരനെയും, തൃശ്ശൂർ മെഡിക്കൽ കോളേജ് പ്രിൻസിപ്പാളിനെയും എച്ച്.എൽ.എൽ.-നെയും നേരിട്ട് കേൾക്കണമെന്ന് സർക്കാരിന് ബഹുമാനപ്പെട്ട കോടതി നിർദ്ദേശം നൽകിയതിനെത്തുടർന്ന് മേൽപ്പറഞ്ഞവരുടേയും, മെഡിക്കൽ വിദ്യാഭ്യാസ ഡയറക്ടറുടെയും വാദങ്ങൾ 25-3-2021 വീഡിയോ കോൺഫറൻസിലൂടെ സർക്കാർ കേൾക്കുകയുണ്ടായി.

ട്രോജ് കെട്ടിടത്തിലെ പൂർത്തിയാകാനുള്ള പണികൾ എത്രയുംവേഗം നിലവിലെ കരാറുകാരനെക്കൊണ്ടോ മറ്റേതെങ്കിലും സബ്കരാറുകാരന്റെ സേവനം ഉപയോഗപ്പെടുത്തിയോ യുദ്ധകാലാടിസ്ഥാനത്തിൽ പൂർത്തിയാക്കാൻ 10-6-2021-ലെ G.O (Rt) No; 1230/2021/H&FWD പ്രകാരം എച്ച്.എൽ.എൽ-ന് നിർദ്ദേശം നൽകി ഉത്തരവായി.

ഇതിന്റെ തുടർ നടപടികൾക്കായി ബഹുമാനപ്പെട്ട വടക്കാഞ്ചേരി എം.എൽ.എ.-യുടെ നേതൃത്വത്തിൽ 2021 ജൂൺ മാസത്തിൽ ഒരു മീറ്റിംഗ് നടത്തുകയും ജോലികൾ ത്വരിതപ്പെടുത്തി മൂന്നുമാസത്തിനുള്ളിൽ പൂർത്തീകരിക്കാമെന്ന് എച്ച്.എൽ.എൽ. പ്രതിനിധികൾ യോഗത്തെ അറിയിക്കുകയും ചെയ്തിരുന്നു. തുടർനടപടികൾക്കായി എച്ച്.എൽ.എൽ. ഹെൽത്ത് കെയറിന് ആവശ്യമായ നിർദ്ദേശങ്ങൾ നൽകിയതിനെത്തുടർന്ന് എച്ച്.എൽ.എൽ. സ്ഥലം സന്ദർശിച്ച് പുതുക്കിയ എസ്റ്റിമേറ്റ് തയ്യാറാക്കുന്നതിനുള്ള നടപടികൾ തുടങ്ങിയിട്ടുണ്ട്. 4 മാസത്തിനുള്ളിൽ പണി തീർക്കുമെന്ന് എച്ച്.എൽ.എൽ. ഉറപ്പുനൽകിയിട്ടുണ്ട്.

## 2. Emergency Medicine Department

ട്രോജാ കെയർ നിലവിൽ വരുന്ന മുറയ്ക്ക് NMC നിബന്ധനകൾ പ്രകാരം അത്യന്താപേക്ഷിതമായ എമർജൻസി മെഡിസിൻ ഡിപ്പാർട്ട്മെന്റ് തൃശ്ശൂർ മെഡിക്കൽ കോളേജിൽ ആരംഭിക്കേണ്ടതുണ്ട്. പ്രധാനമായും മദ്ധ്യകേരളത്തിലെ 3 ജില്ലകളിലെ രോഗികൾക്ക് ആവശ്യമായതും മികച്ച ചികിത്സ നൽകുന്നതിന് ഒഴിച്ചുകൂടാൻ പറ്റാത്തതുമാണ് എമർജൻസി മെഡിസിൻ ഡിപ്പാർട്ട്മെന്റ് ആരംഭിക്കുക എന്നുള്ളത്. കേരളത്തിലെ കോഴിക്കോട്, തിരുവനന്തപുരം, കോട്ടയം മെഡിക്കൽ കോളേജുകളിൽ സ്ഥാപിച്ച എമർജൻസി മെഡിസിൻ ഡിപ്പാർട്ട്മെന്റ് തൃശ്ശൂർ മെഡിക്കൽ കോളേജിനും ആവശ്യമാണ്. എമർജൻസി മെഡിസിൻ വിഭാഗം തുടങ്ങുന്നതിലേയ്ക്കായി ഓരോന്ന് വീതം പ്രൊഫസർ, അസോസിയേറ്റ് പ്രൊഫസർ, 2 അസിസ്റ്റന്റ് പ്രൊഫസർ തസ്തികകൾ സൃഷ്ടിക്കുന്ന കാര്യം പരിശോധിച്ചുവരുന്നു.

## 3. സ്ത്രീകളുടെയും കുട്ടികളുടെയും ആശുപത്രി കെട്ടിടം

മെഡിക്കൽ കോളേജ് മാസ്റ്റർ പ്ലാനിന്റെ ഭാഗമായി കിഫ്ബി പദ്ധതിയിലുൾപ്പെടുത്തി സ്ത്രീകളുടെയും കുട്ടികളുടെയും ആശുപത്രി കെട്ടിടത്തിന്റെ (Mother & Child block) നിർമ്മാണത്തിന് 2019-ൽ ഭരണാനുമതി നൽകിയിട്ടുണ്ട്. പദ്ധതിയുടെ കൺസൾട്ടന്റായി M/s. INKEL-നെയാണ് തീരുമാനിച്ചിരിക്കുന്നത്. വിവിധ ഘട്ടങ്ങളായി M/s. INKEL-ഉം ആശുപത്രി പ്രതിനിധികളുമായി ചർച്ച നടത്തിയശേഷം വിശദമായ പദ്ധതിരേഖ തയ്യാറാക്കി



ഡി.എം.ഇ. ടെക്നിക്കൽ കമ്മിറ്റിയുടെ അപ്രവൽ ലഭ്യമാക്കിയിട്ടുണ്ട്. അന്തിമ പദ്ധതിരേഖ അടിയന്തരമായി ലഭ്യമാക്കി കിഫ്ബിയുടെ സാമ്പത്തിക അനുമതിയോടെ പദ്ധതി നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു.

#### 4. സൂപ്പർ സ്പെഷ്യാലിറ്റി ബ്ലോക്ക്

തൃശ്ശൂർ മെഡിക്കൽ കോളേജിലെ സൂപ്പർ സ്പെഷ്യാലിറ്റി ബ്ലോക്കിന്റെ നിർമ്മാണത്തിനായി കിഫ്ബി പദ്ധതിയിലുൾപ്പെടുത്തി 285.54 കോടി രൂപയുടെ ഭരണാനുമതി നൽകിയിരുന്നു. പദ്ധതിയുടെ കൺസൾട്ടന്റായി M/s. INKEL-നെയാണ് തിരഞ്ഞെടുത്തത്. 16-3-2021-ൽ KIIFB-ൽ സമർപ്പിച്ച DPR-ന് ധനകാര്യ അനുമതി നൽകുകയും ചെയ്തിരുന്നു. KIIFB-യുടെ നിർദ്ദേശപ്രകാരം വരുത്തിയ മാറ്റങ്ങൾ ചർച്ച ചെയ്യുന്നതിനായി 22-6-2021-ൽ DME-യുടെ Technical Committee-യും INKEL-ന്റെ പ്രതിനിധിയും തൃശ്ശൂർ മെഡിക്കൽ കോളേജിൽവെച്ച് ചർച്ച നടത്തുകയും, എല്ലാ വകുപ്പ് മേധാവികളും അംഗീകരിച്ച പ്ലാൻ കിഫ്ബിയിൽ സമർപ്പിക്കാനായി തയ്യാറാക്കിയിട്ടുണ്ട്. കിഫ്ബിയിൽനിന്നും സാമ്പത്തികാനുമതി കിട്ടുന്ന മുറയ്ക്ക് നിർമ്മാണ പ്രവർത്തനങ്ങൾ തുടങ്ങാൻ സാധിക്കും.

#### 5. Neonatal വിഭാഗം

മദ്ധ്യ കേരളത്തിലെ 3 ജില്ലകളിലെ ശിശുരോഗ വിഭാഗങ്ങളിലെ രോഗികളുടെ ആധുനിക ചികിത്സയ്ക്കും അത്യാഹിത ചികിത്സയ്ക്കും ഏറ്റവും കൂടുതൽ റഫറൽ വരുന്ന ഒരു വിഭാഗമാണ് Neonatology. തൃശ്ശൂർ മെഡിക്കൽ കോളേജിൽ ഒരു അസോസിയേറ്റ് പ്രൊഫസർ, രണ്ട് അസിസ്റ്റന്റ് പ്രൊഫസർ, 2 സീനിയർ റസിഡന്റ് എന്നീ തസ്തികകൾ പുതുതായി സൃഷ്ടിച്ച് Neonatology വിഭാഗം പുതുതായി നിലവിൽ വരികയുണ്ടായി. DM Neonatology തുടങ്ങുന്നതിനായുള്ള സത്വര നടപടികൾ സ്വീകരിച്ചുവരുന്നു. മാത്രമല്ല, അട്ടപ്പാടി ആദിവാസി മേഖലകളിലെ നവജാത ശിശുക്കൾക്കുള്ള ആരോഗ്യ പരിപാലനത്തിനായി ഈ സംവിധാനം വളരെയധികം പ്രയോജനപ്പെടുന്നതാണ്.

#### 6. Radiology വിഭാഗം

കേരളത്തിലെ സർക്കാർ മെഡിക്കൽ കോളേജുകളിൽ റേഡിയോളജി വിഭാഗത്തിൽ പി.ജി. കോഴ്സുകൾ ആരംഭിച്ചതിലൊന്ന് തൃശ്ശൂർ മെഡിക്കൽ കോളേജിലാണ്. കേരളത്തിലെ മറ്റ് സർക്കാർ മെഡിക്കൽ കോളേജുകളെ പോലെ എല്ലാ ആധുനിക സൗകര്യങ്ങളോടുകൂടിയാണ് തൃശ്ശൂർ മെഡിക്കൽ കോളേജിലെ റേഡിയോളജി വിഭാഗം പ്രവർത്തിച്ചുവരുന്നത്. ആധുനിക സംവിധാനങ്ങളായ



4D Ultra sound Sonography-യും നാല് Ultra sound മെഷീനുകളും പ്രവർത്തിച്ചുവരുന്നുണ്ട്. ആധുനിക X-Ray സംവിധാനങ്ങളായ Digital Radiography system, DSA system എന്നിവയും പ്രവർത്തിച്ചുവരുന്നു. സാധാരണ പരിശോധനകൾക്കായി 2 X-Ray മെഷീനുകളും 4 portable X-Ray മെഷീനുകളും പ്രവർത്തിക്കുന്നുണ്ട്.

MRI സ്കാൻ (1.5 Tesla)-ന്റെ പ്രവർത്തനത്തിനായി എച്ച്.എൽ.എൽ. -ന് പുറംകരാർ നൽകിയിരിക്കുകയാണ്. കൂടാതെ എല്ലാ മെഡിക്കൽ കോളേജുകളിലെയും ഇമേജിംഗ് സംവിധാനം ശക്തിപ്പെടുത്തുന്നതിനായി പ്ലാൻ ഫണ്ടിൽ പ്രത്യേക സ്കീമിലുൾപ്പെടുത്തി എല്ലാ വർഷവും ആവശ്യമായ തുകകൾ മെഡിക്കൽ കോളേജുകൾക്ക് നൽകിവരുന്നുണ്ട്.

#### 7. കാർഡിയോളജി വിഭാഗം

മദ്ധ്യ കേരളത്തിലെ 3 ജില്ലകളിലെ കാർഡിയോളജി വിഭാഗങ്ങളിലെ രോഗികളുടെ ആധുനിക ചികിത്സയ്ക്കും അത്യാഹിത ചികിത്സയ്ക്കും ഏറ്റവും കൂടുതൽ റഫറൽ വരുന്ന ഒരു വിഭാഗമാണ്. കാർഡിയോളജി വിഭാഗം 2 സീറ്റുകൾ ലഭ്യമാക്കി പി.ജി. ആരംഭിച്ചിട്ടുണ്ട്. രോഗികളുടെ ബാഹുല്യം കണക്കിലെടുത്ത് ഈ വിഭാഗത്തിനെ ശക്തിപ്പെടുത്തുവാനുള്ള സംവിധാനങ്ങൾ ഇനിയും ഒരുക്കേണ്ടതുണ്ട്. കാർഡിയോളജി വിഭാഗം ശക്തിപ്പെടുത്തുന്നതിനായി ഒരു പ്രൊഫസർ തസ്തിക സൃഷ്ടിക്കുന്നതിനുള്ള പ്രൊപ്പോസൽ സർക്കാർ പരിശോധിച്ചുവരുന്നു. അതോടൊപ്പംതന്നെ കാർഡിയോ വാസ്കുലർ തൊറാസിക് സർജറി (CTVS) വിഭാഗത്തിലെ പ്രവർത്തനം ശക്തിപ്പെടുത്തുന്നതിനായി അസോസിയേറ്റ് പ്രൊഫസർ, അസിസ്റ്റന്റ് പ്രൊഫസർ എന്നീ തസ്തികകളിൽ ഓരോന്നുവീതം തസ്തികകൾ പുതുതായി സൃഷ്ടിക്കുന്ന കാര്യവും പരിശോധിച്ചുവരുന്നു.